



سوال

(43) چشموں سے کھیتوں کو سیراب کرنا الخ

جواب

السلام علیکم ورحمۃ اللہ وبرکاتہ

یہ ہے کہ آپ کا فتویٰ صحیح ہے، یا حافظ صاحب کا (غازی پوری)؟ اور جواب آپ اخبار تنظیم اہل حدیث سے چھاپ دیں۔

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حافظ عبد اللہ صاحب غازی پوری نے چشموں سے کھیتوں کو سیراب کرنے کی صورت بتلائی ہے، کہ جد اول نالیاں، نالے کھود یا کھدوا کر پانی پہنچایا جاتا ہے، یہ بالکل درست ہے، بلکہ کنوؤں سے اونٹوں وغیرہ کے ذریعے جو پانی نکالا جاتا ہے، اس کے لیے بھی جد اول کی ضرورت پڑتی ہے، لیکن حافظ صاحب نے اس بات کا خیال نہیں کیا کہ مروجہ نہریں اس طرح نہیں کیونکہ یہ دوسرے کے قبضے میں ہیں، اور اس سے پانی لینے کے لیے ہمیں پیسے جینے پڑتے ہیں، جیسے کنوئیں سے پانی نکالنے کے لیے محنت ہوتی ہے، پھر ان سے جد اول کے ذریعے کھیتوں کو پانی دیا جاتا ہے، ہاں اگر یہ نہریں اہل اراضی کھودتے اور کھدواتے یا سرکار صرف کھدوائی لے کر پانی مفت چھوڑتی تو اس صورت میں یہ پانی بارش یا چشموں کے حکم میں ہو سکتا تھا، مگر یہاں یہ صورت نہیں کیونکہ سرکار تجارت کرتی ہیں، اور ہر سال پانی کی قیمت لے کر ہمیں پانی دیتی ہے، کھدوائی کا مختانہ سالہا سال سے پورا ہو چکا ہے، تو پھر کس طرح کہا جاسکتا ہے کہ یہ کھدوائی چشموں کے جد اول کی طرح ہے، بلکہ جیسے گھڑے میں کوئی پانی محفوظ کر کے اس کو قیمت قیمتاً فروخت کرے، اسی طرح سرکار کرتی ہے۔

غرض ان نہروں کے پانی پر مختانہ پڑتا ہے، جیسے کنوؤں وغیرہ کے پانی پر مختانہ پڑتا ہے، صرف منگ سست کا فرق ہے، سو اس فرق سے یہ قدرتی نہروں چشموں کے حکم میں نہیں ہو سکتیں، جیسے کنوؤں میں بڑا فرق ہوتا ہے، کسی کا پانی بہت دور ہوتا ہے اور کسی کا نزدیک اور جھلار میں اس سے بھی زیادہ نزدیک ہوتا ہے، مگر چونکہ محنت سے نکلتا ہے، اس لیے اس پانی کی کھیتی میں بیسواں حصہ ہے، اسی طرح ان نہروں کو سمجھ لینا چاہیے، کیونکہ دارمدار مختانہ پر ہے، مختانہ کے فرق پر نہیں۔ سئل السلام شرح بلوغ المرام ص ۲۱۴ میں ہے:

((المراد من الکل ما کان سقیہ بنصب وعناء نصف العشر وهذا الحدیث دل علی التثوق بمننا سقی بالسوانی وبن ما سقی بماء السماء والامطار حکمۃ واضیة وهو زیادة التعب والعناء))

یعنی حدیث میں اونٹ وغیرہ کے ساتھ پانی پلائی سے یہ مراد ہے کہ جس کھیتی کا پانی محنت و مشقت سے حاصل ہو، اس میں نصف عشر ہے، اور اس حدیث سے معلوم ہوا جو کھیتی اونٹ وغیرہ کے ذریعے سیراب کی جائے اور جو بارش اور نہروں سے پرورش پائے، ان دونوں میں فرق ہے، اور جو اس کی ظاہر ہے، اور وہ زیادہ محنت اور زیادہ مشقت ہے۔

نیل الاوطار جلد نمبر ۴ صفحہ نمبر ۲۷ میں: ((فیما سقت السماء)) والی حدیث پر لکھا ہے:

((المراد ذلک المطی والشیخ والبر والاطل والمراد بالعیون الانصار البحاریۃ التی یستقی منها من دون اغتراف آلتہ بل بمداح اساحہ قولہ او کان عثر یا قال الخطابی هو الذی یشرب بعروۃ من غیر سقی زاد ابن قدامۃ عن القاضی ابی یعلی قال هو المستنقع فی بکرہ ونحوھا یصب الیہ ماء المطر فی سوات تسقی الیہ قال فمشکہ الذی یشرب من الانصار بغیر مؤونہ او یشرب بعروۃ کان یغرس فی الارض یحون الماء قریباً من وجھا ففصل الیہ عروق الشجر فیستغنی عن السقی انتھی))



”یعنی آسمان کے پانی سے مراد بارش، برف، اولے اور ہلکی پھوار مراد ہے، اور چشموں سے مراد وہ نہریں ہیں۔

(نمبر ۱) جن سے کسی آہ کے ساتھ پانی نکال کر نہیں پلایا جاتا ہے، بلکہ ویسے ہی بہتی ہیں، حدیث میں عَشْرًا کے معنی کی بابت خطابی رحمۃ اللہ علیہ کہتے ہیں کہ جو اپنی جڑوں کے ساتھ زمین کی تہ سے پانی پی لے۔

(نمبر ۲) : اور ابو یعلیٰ سے ابن خزیمہ نے زیادہ کیا ہے کہ عَشْرًا وہ جو نیچی جگہ میں ہو، جہاں نالیوں کے ذریعے بارش کا پانی خود بہ کر آجائے، نیز کہا ہے، عَشْرًا کا اصل عاثر ہے، اور عاثر کے اصل معنی ٹھوکر والے کے ہیں، اور نالی، انسان کے لیے ٹھوکر کا باعث ہے، اس لیے اس کا نام عاثر رکھ دیا۔ نیز کہا ہے کہ :

یہی حکم اس کھیت یا درخت کا ہے جو بغیر مشقت کے نہروں سے پانی پے یا اپنی جڑوں کے ساتھ زمین سے پے، مثلاً ایسی زمین میں درخت لگانے کہ اس کا پانی بالکل نزدیک ہے نیچے سے اس کی جڑوں کو پہنچتا ہے، اور پانی پلانے کا محتاج نہیں رہتا۔“

ان عبارتوں سے واضح ہو گیا کہ فرق صرف محنت و مشقت کا ہے، اور محنت و مشقت سے مراد کھدوائی کے علاوہ ہے، جیسے نہر سے، جھلار کے ذریعے پانی نکالنے یا کنوئیں سے رہٹ کے ذریعے یا چرس کے ذریعے یا قیمت ادا کر کے پانی لے، یہ ساری صورتیں محنت و مشقت کی ہیں، پس انگریزی نہریں بھی اس میں داخل ہوں گی، اور ان کی کھیتی سے پیسواں حصہ لیا جائے گا، نہ کہ دسواں۔

حسن اتفاق :... سائل بھی عبد اللہ، مجیب بھی عبد اللہ اور مقابلہ بھی عبد اللہ کا عبد اللہ سے، بلکہ حافظ عبد اللہ کا حافظ عبد اللہ سے ہے۔ ایسے اتفاق سے خالی نہیں اور بعض دفعہ یہ حسن اتفاق باعث عبرت بھی ہوتا ہے، ام المؤمنین حضرت میمونہ رضی اللہ عنہا کا نکاح حضرت محمد مصطفیٰ ﷺ کے ساتھ مقام صرف میں ہوا، جو مکہ معظمہ سے دس میل کے فاصلے پر ہے، مگلا وہ بھی وہیں آیا، وفات بھی وہیں پائی۔

حالانکہ نہ سرکارِ دو عالم رسول اللہ ﷺ صرف کے بستے والے اور نہ حضرت میمونہ رضی اللہ تعالیٰ عنہا۔ دونوں کا اصل مکہ مکرمہ اور جائے رہائش آخر میں مدینہ منورہ۔ لیکن تینوں اہم واقعات (شادی، مگلا وہ اور وفات) سرف میں وقوع پذیر ہوئے، کیا یہ انسان کے لیے درس عبرت نہیں ہے۔ (عبد اللہ امرتسری) (تنظیم اہل حدیث لاہور، اپریل ۱۹۷۰ء شمارہ نمبر ۷ جلد نمبر ۳۳)

ہذا ما عندي والله اعلم بالصواب

فتاویٰ علمائے حدیث

جلد 7 ص 127

محدث فتویٰ